



Press Release

PR212061

16.11.2021

STQARRIJA MILL-MINISTRU FL-UFFIĊĊJU TAL-PRIM MINISTRU

#nohlomlxidarba – ktieb ġdid dwar il-valuri tal-Unjoni Ewropea

L-Aġenzija Servizzi Ewropej f'Malta u Europe Direct Valletta ppubblikaw it-tieni publikazzjoni, dwar il-valuri tal-Unjoni Ewropea. Dan il-ktieb, bit-titlu: #nohlomlxidarba, huwa miktub mill-awtriċi Clare Azzopardi u b'illustrazzjonijiet ta' Naomi Gatt, u huwa mmirat għal studenti u żgħażaġh.

Il-Ministru fl-Uffiċċju tal-Prim Ministru Carmelo Abela, waqt it-tnedija tal-ktieb, spjega kif il-ħsieb ta' SEM u Europe Direct Valletta wara dan il-ktieb huwa li jkompli jżid l-għarfien dwar l-Unjoni Ewropea, b'mod innovattiv.

Dan il-ktieb fih numru ta' stejjer qosra u fittizji, dwar grupp ta' żgħażaġh u l-ħolm tagħhom. Li fih partikolari dan il-ktieb huwa li rnexxielu jżewweg il-ħolm taż-żgħażaġh ma' opportunitajiet li bihom l-UE tista' tgħin liż-żgħażaġh fil-ħolm u fl-opportunitajiet tagħhom.

Għal dan il-għan, il-Ministru Abela qal: "biex inkomplu nżommu mat-tema tal-konferenza dwar il-Futur tal-Ewropa, huwa mument f'waqtu li s-SEM u Europe Direct Valletta nidew dan il-ktieb, għax minnu tfal u żgħażaġh jistgħu jigu mnebbħa b'ideat dwar x'futur jixtiequ jaraw fl-Ewropa li ngħixu fiha, u kif l-Unjoni Ewropea tgħinhom iwettqu l-ħolm tagħhom."

Barra minn hekk, fil-ktieb wieħed għandu jsib QR Codes apposta wara kull storja, li permezz tagħhom jifthu l-opportunitajiet u t-tagħrif li ż-żgħażaġh għandhom bżonn; minn informazzjoni dwar il-programm ta' fondi Ewropej Erasmus+, sa kif għandek taffaċċja kull tip ta' diskriminazzjoni.

Fit-tnedija tal-ktieb, il-Kap Eżekuttiv ta' SEM Mandy Falzon, qalet kif il-ktieb, magħmul minn karti sostenibbli għall-għarfien dwar l-ambjent, huwa maħsub biex iż-żgħażaġh jagħrfu li fl-UE, iż-żgħażaġh isibu l-appoġġ biex iwettqu l-ħolm tagħhom; kemm għalihom infushom u kemm għall-ġid tas-soċjetà li jgħixu fiha. L-awtriċi tal-ktieb, Clare Azzopardi spjegat kif iż-żgħażaġh dejjem ispirawa li tikteb, b'hekk dan il-ktieb huwa mimli b'ħolm, opportunitajiet, u kwalitajiet sbieħ li għandhom iż-żgħażaġh.

B'referenza għal xi kapitli mill-ktieb, fil-konklużjoni tiegħu l-Ministru Carmelo Abela filwaqt li hegġeg lill-istudenti u żgħażaġh biex jaqrawh, għandhom jitgħallmu li mad-drittijiet hemm ukoll l-obbligu tar-responsabbiltajiet; li kull wieħed u waħda minnha għandna l-obbligu li nieħdu azzjoni biex inkunu ċittadini tajbin; biex nibnu ewropa iktar demokratika, ġusta, sigura, ugwali, favur l-ambjent u l-klima, u fuq kollox Ewropa li tirrispetta d-dinjita tal-persuna.

It-tnedija tal-ktieb saret mill-Kap Eżekuttiv ta' SEM Mandy Falzon u l-Ministru Carmelo Abela. Waqt it-tnedija pparteċipaw l-awtrici Clare Azzopardi, u tliet studenti mill-Iskola Sekondarja tal-Mosta, tal-Kulleġġ Marija Regina, Mariah Bonnici, Ilona Schembri u Ailey Incorvaja, akkumpanjati mill-ġhalliema EliClare Mikkelsen. Fit-tnedija ngħaqdu wkoll klassijiet ta' Years 9 u 10, immexxija mill-Kap tal-iskola, Gaetano Bugeja.

Il-ktieb #noħlomlixdarba ser jitqassam fl-iskejjel ta' Malta u Għawdex, u se jkun qed jigi mqassam ukoll fil-libreriji pubbliċi. Il-verżjoni diġitali tal-ktieb se tkun aċċessibli fuq il-website tas-SEM.